

Врз основа на член 24 став (1) точка 1) алинеја 17 од Законот за енергетика (“Службен весник на Република Македонија” бр. 96/18 и Службен весник на Република Северна Македонија” бр. 96/19) и член 13 од Правилникот за лиценци (“Службен весник на Република Северна Македонија” бр.51/19 и 54/19), постапувајќи по Барањето за издавање на лиценца за вршење на енергетска дејност трговија со природен гас, УП1 бр.11-59/19 од 8 јули 2019 година на Друштвото за производство, промет и услуги СУПЕРТРЕЈД ДООЕЛ увоз-извоз Скопје, Регулаторната комисија за енергетика и водни услуги на Република Северна Македонија на седницата одржана на 4 септември 2019 година, донесе

**ОДЛУКА
ЗА ИЗДАВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА СО ПРИРОДЕН ГАС**

1. На Друштвото за производство, промет и услуги СУПЕРТРЕЈД ДООЕЛ увоз-извоз Скопје му се издава лиценца за вршење на енергетска дејност трговија со природен гас.
2. Лиценцатата за вршење на енергетската дејност трговија со природен гас е утврдена во Прилог 1, којшто е составен дел на оваа Одлука.
3. Оваа Одлука влегува во сила со денот на донесувањето, а ќе се објави во “Службен весник на Република Северна Македонија” и на веб страницата на Регулаторната комисија за енергетика и водни услуги на Република Северна Македонија.

О б р а з л о ж е н и е

Друштвото за производство, промет и услуги СУПЕРТРЕЈД ДООЕЛ увоз-извоз Скопје, со седиште на Булевар Борис Трајковски бр.68 Скопје-Кисела Вода (во понатамошниот текст: Друштво), на 8 јули 2019 година до Регулаторната комисија за енергетика и водни услуги на Република Северна Македонија (во натамошниот текст: Регулаторна комисија за енергетика), во согласност со Правилникот за лиценци, поднесе Барање за издавање на лиценца за вршење на енергетска дејност трговија со природен гас, УП1 бр.11-59/19 од 8 јули 2019 година (во натамошниот текст: Барање).

Согласно член 8, став (5) од Правилникот за лиценци Регулаторната комисија за енергетика на 11 јули 2019 година на својата веб страница објави соопштение за поднесеното Барање.

Друштвото, Барањето и потребната документација наведена во член 7 и Образецот БЛ 16 од Правилникот за лиценци, ги достави во оригинал и електронски во .pdf формат. Барањето го комплетираше на 18 јули 2019 година.

Регулаторната комисија за енергетика утврди дека поднесеното Барање е потполно и согласно член 10, став (1) од Правилникот за лиценци изготви Предлог - Одлука за издавање на привремена лиценца за вршење на енергетска дејност производство на електрична енергија и на 30 јули 2019 година закажа подготвителна седница.

По закажувањето на подготвителната седница Макпетрол АД Скопје, согласно член 11 од Правилникот за лиценци побара и изврши увид во документацијата во врска со поднесеното барање за издавање на лиценца на 1 август 2019 година. На 5 август 2019 година, Макпетрол АД Скопје достави забелешки во врска со поднесеното барање за издавање на лиценца кои ги образложи и на подготвителната седница која се одржа на 6 август 2019 година.

Регулаторната комисија за енергетика на 8 август 2019 година, согласно член 11 став (3) од Правилникот за лиценци, ги достави забелешките од Макпетрол АД Скопје до Друштвото, со барање во рок од пет дена да се произнесе по забелешките или да достави дополнителни докази.

Друштвото, на 9 август 2019 година, го прими барањето за произнесување и на 13 август 2019 година достави допис со кој се произнесува, односно дава мислења и дополнувања по доставените предлози мислења и сугестии на Макпетрол АД Скопје во врска со предлог-одлуката.

Врз основа на член 24 став (1) точка 1) алинеја 17 од Законот за енергетика и член 13 од Правилникот за лиценци, Регулаторната комисија за енергетика, на 4 септември 2019 година, одржа седница на која што донесе Одлука за издавање на лиценца за вршење на енергетска дејност трговија со природен гас на Друштвото за производство, промет и услуги СУПЕРТРЕЈД ДООЕЛ увоз-извоз Скопје.

Имајќи го предвид горенаведеното, се одлучи како во диспозитивот на оваа Одлука.

ПРАВНА ПОУКА: Против оваа Одлука може да се поведе управен спор, во рок од 30 дена од денот на приемот.

УП1 бр. 11-59/19
4 септември 2019 година
Скопје

ПРЕТСЕДАТЕЛ
Марко Бислимоски

Прилог 1

ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ТРГОВИЈА СО ПРИРОДЕН ГАС

1. Назив и седиште на носителот на лиценцата

Друштвото за производство, промет и услуги СУПЕРТРЕЈД ДООЕЛ увоз-извоз Скопје, со седиште на Булевар Борис Трајковски бр.68 Скопје-Кисела Вода, Република Северна Македонија

2. Енергетската дејност за која се издава лиценцата: Трговија со природен гас

3. Датум на издавање на лиценцата: 4 септември 2019 година

4. Период на важење на лиценцата: 10 години

5. Датум на важење на лиценцата: 4 септември 2029 година

6. Евидентен број на издадената лиценца: ПГ-ТРГ-41-2019

7. Единствен матичен број: 4258339

8. Единствен даночен број: 4030991106643

9. Вид и обем на енергетската дејност што ќе се врши

Како трговија со природен гас, во смисла на оваа лиценца, се смета купување природен гас на пазарот на природен гас во Република Северна Македонија или странство, заради продажба на други трговци, снабдувачи, потрошувачи кои ги исполнуваат условите за самостојно учество на пазар, операторот на системот за пренос на природен гас и операторот на системот за дистрибуција на природен гас, како и за продажба во странство.

10. Подрачје на кое ќе се врши дејноста

Енергетската дејност трговија со природен гас, носителот на лиценцата ќе ја врши на целата територија на Република Северна Македонија и странство.

11. Општи обврски за носителот на лиценцата

Носителот на лиценцата е должен:

- на операторот на системот за пренос на природен гас и операторот на пазарот на природен гас навремено да им ги доставува информациите за количините на природен гас и соодветниот временски распоред определен во сите договори за купопродажба на природен гас, како и од договорите за прекугранични трансакции преку системот за пренос на природен гас, во согласност со правилата за пазар на природен гас и правилата за доделување на прекугранични преносни капацитети,
- во случаите кога врши прекугранични трансакции на природен гас, е должен да обезбеди доволен преносен капацитет, вклучувајќи прекуграничен и/или дистрибутивен капацитет и системски услуги, во согласност со Законот за енергетика и прописите и правилата донесени врз основа на Законот за енергетика,
- да ги исполни барањата за финансиски гаранции утврдени од страна на операторот на системот за пренос на природен гас и за обврските за балансирање на предвидените и реализираните трансакции со природен гас,

- по барање на Регулаторната комисија за енергетика, навремено да ги достави информации и извештаи за трансакциите со природен гас и деловните активности во Република Северна Македонија,
- да им фактурира на своите потрошувачи за испорачаниот природен гас, како и за преносниот капацитет и/или дистрибутивниот капацитет, доколку за нивното обезбедување е овластен од страна на потрошувачот,
- да обезбеди доверливост на податоците за количините на природен гас испорачани на потрошувачите,
- да обезбеди непречена и континуирана испорака на природен гас на купувачите со кои има склучено договори,
- да обезбеди природниот гас кој што го испорачува да ги исполнува условите за квалитет определени со склучените договори, како и пропишаните норми за квалитетот,
- да доставува податоци и информации согласно правилникот за начинот и постапката за следење на функционирањето на пазарите на енергија,
- да води одвоено сметководство за секоја поединечна енергетска дејност што ја врши или други дејности кои ги извршува,
- да доставува известувања за сите околности, настани и промени кои што имаат или би можеле да имаат влијание врз вршењето на енергетската дејност,
- да ги почитува законите, другите прописи и општи акти кои се однесуваат на вршење на дејноста трговија со природен гас, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа,
- да им овозможува на Регулаторната комисија за енергетика, Комисијата за заштита на конкуренцијата и на Секретаријатот на Енергетската заедница, увид во податоци кои се однесуваат на сите нивни трансакции за купопродажба на природен гас со потрошувачите што ги исполнуваат условите за самостојно учество на пазарот на природен гас, како и со операторот на системот за пренос на природен гас, операторот на системот за дистрибуција на природен гас или операторот на пазарот на природен гас најмалку за период од последните пет години,
- да овозможи непосреден увид по барање на Регулаторната комисија за енергетика, во целокупната документација која што се однесува на вршењето на енергетската дејност за која што е издадена лиценцата, во согласност со Правилникот за лиценци.

12. Обврска за доставување на годишен извештај за финансиското и деловното работење

Носителот на лиценцата е должен до Регулаторната комисија за енергетика најдоцна до 31 март во тековната година да достави годишен извештај за финансиското и деловното работење во претходната година.

Годишниот извештај со сите прилози задолжително се доставува во електронска форма.

Годишниот извештај треба да содржи податоци за:

1. набавена и продадена количина на природен гас во текот на годината,
2. годишна завршна сметка со сите прилози,
3. кадровска екипираност, обука и стручно усовршување на вработените,
4. обезбедување на услови за сигурно, континуирано и квалитетно вршење на дејноста.

13. Менување, продолжување, пренос, престанување, суспендирање и одземање на лиценцата

Менување, продолжување, пренос, престанување, суспендирање и одземање на оваа лиценца ќе се врши во согласност со одредбите од Законот за енергетика и Правилникот за лиценци.

14. Мерки во случај на неисполнување на обврските на носителот на лиценцата

Ако носителот на лиценцата не ги исполнува обврските содржани во оваа лиценца, Регулаторната комисија за енергетика ќе преземе мерки согласно Законот за енергетика и Правилникот за лиценци.